

राजस्थान में सांस्कृतिक राष्ट्रवाद और गुणवत्तापूर्ण शिक्षा की अलख

मुख्यमंत्री भजनलाल शर्मा ने किया ए.बी.आर.एस.एम. के 9वें अधिवेशन का उद्घाटन

जयपुर । मुख्यमंत्री भजनलाल शर्मा ने कहा कि शिक्षक राष्ट्र निर्माण की आधारशिला हैं, जो अपने ज्ञान और मूल्यों से समाज को दिशा देते हैं। वे रविवार को जयपुर के जामडोली स्थित केशव विद्यापीठ में अखिल भारतीय राष्ट्रीय शैक्षिक महासंघ (एबीआरएसएम) के 9वें अधिवेशन के उद्घाटन सत्र को संबोधित कर रहे थे।

उन्होंने कहा कि महासंघ ने शिक्षा को राष्ट्रीयता और भारतीय दर्शन से जोड़ते हुए युवा पीढ़ी में राष्ट्रभक्ति और चारित्रिक मूल्यों का विकास किया है। यह संगठन 'राष्ट्र के हित में शिक्षा, शिक्षा के हित में शिक्षक, और शिक्षक के हित में समाज' के त्रिसूत्रीय सिद्धांत को साकार कर रहा है।

मुख्यमंत्री ने कहा कि राज्य सरकार शिक्षा व्यवस्था में ऐतिहासिक सुधार कर रही है। परीक्षा णणाली में पारदर्शिता सुनिश्चित की गई है और युवाओं को रोजगार से जोड़ने के लिए महत्वपूर्ण कदम उठाए गए हैं। उन्होंने बताया कि अब तक करीब 91 हजार युवाओं को सरकारी नौकरियां दी जा चुकी हैं और पांच वर्षों में 4 लाख



मुख्यमंत्री भजनलाल शर्मा ने रविवार को जयपुर के जामडोली स्थित केशव विद्यापीठ में अखिल भारतीय राष्ट्रीय शैक्षिक महासंघ के 9वें अधिवेशन के उद्घाटन सत्र को संबोधित किया।

युवाओं को नौकरी देने का लक्ष्य निर्धारित है।

शर्मा ने कहा कि सरकार ने लघु, सीमांत, बटाईदार किसानों और खेतिहर श्रमिकों के बच्चों के लिए कॉलेजों में पूरी तरह से शुल्क माफ किया है। साथ ही वंचित वर्ग के छात्रों

को छात्रवृत्ति और अन्य सुविधाएं भी दी जा रही हैं। उन्होंने बताया कि विदेशी भाषाओं की पढ़ाई के लिए प्रदेश में भाषायी विद्यालय खोले जाएंगे जिससे युवाओं को वैश्विक अवसर मिल सकें। इसके अलावा अब तक 10 लाख 51 हजार साइकिलें और 88

हजार 724 मेधावी विद्यार्थियों को टैबलेट्स वितरित किए गए हैं। इस अवसर पर उपमुख्यमंत्री डॉ. प्रेमचंद बैरवा ने कहा कि महासंघ से जुड़े शिक्षक देश के उज्ज्वल भविष्य के लिए समर्पित भाव से कार्य कर रहे हैं। स्कूली शिक्षा मंत्री मदन दिलावर

■ शिक्षा के क्षेत्र में नवाचार और पारदर्शिता को मिल रही नई दिशा : भजनलाल शर्मा

ने बताया कि राजस्थान शिक्षा के क्षेत्र में देशभर में तीसरे स्थान पर आ गया है और सरकार सरकारी विद्यालयों में निजी स्कूलों से बेहतर शिक्षा देने के लिए लगातार प्रयासरत है।

महासंघ के राष्ट्रीय अध्यक्ष प्रो. नारायण लाल गुप्ता ने कहा कि संगठन केवल शिक्षक हितों तक सीमित नहीं है, बल्कि यह राष्ट्र निर्माण की प्रक्रिया का अहम स्तंभ बन चुका है। अधिवेशन के दौरान मुख्यमंत्री ने 'शिक्षक-राष्ट्र के लिए' स्मारिका, कैलेंडर और 'शैक्षिक मंथन विकसित भारत-2047' पुस्तिका का विमोचन भी किया।

कार्यक्रम में आरएसएस के क्षेत्र प्रचारक निम्बाराम, शिक्षा जगत के कई वरिष्ठ पदाधिकारी और बड़ी संख्या में शिक्षक उपस्थित रहे।

नकली दवा के कारण हो रही मौत पर कांग्रेस का विरोध-प्रदर्शन

सैकड़ों कार्यकर्ताओं ने खाचरियावास के नेतृत्व में निकाला जुलूस

जयपुर। नकली दवा के कारण हो रही मौत के विरोध में वं मंत्री प्रताप सिंह खाचरियावास ने सैकड़ों कांग्रेस कार्यकर्ताओं के साथ रविवार को अपने निवास स्थान से स्वास्थ्य भवन सचिवालय तक पैदल मार्च निकाला और जबरदस्ती विरोध-प्रदर्शन किया।

पूर्व मंत्री प्रतापसिंह खाचरियावास ने रविवार को स्वास्थ्य भवन सचिवालय के सामने सैकड़ों कांग्रेस कार्यकर्ताओं को संबोधित करते हुए कहा कि राज्य की भाजपा सरकार भ्रष्टाचार की नकली दवा बेच रही है जिसका पीने से घर बच्चों की मौत हो गई। राज्य सरकार को भ्रष्टाचार की नकली दवा के कारण हो रही मौत की जांच के लिए न्यायिक आयोग बिठाना चाहिए।

जयपुर में संघ का विजयादशमी उत्सव मनाया

जयपुर । राष्ट्रीय स्वयंसेवक संघ, जयपुर महानगर द्वारा इस वर्ष विजयादशमी उत्सव को विशेष रूप से व्यापक रूप में मनाया गया।

28 सितंबर से 5 अक्टूबर तक चले इस उत्सव के अंतर्गत महानगर की सभी 291 बस्तियों में समानांतर कार्यक्रम आयोजित किए गए, जिनमें 58 हजार 200 से अधिक स्वयंसेवकों और समाजबंदुओं ने भाग लिया।

पूर्व सांसद अश्वक अली टांक का निधन

जयपुर। पूर्व राज्यसभा सांसद और शिवचरण माथुर सरकार में मंत्री रहे अश्वक अली टांक का रविवार शाम को निधन हो गया। वे काफी दिनों से बीमार थे। अश्वक अली टांक को सोमवार सुबह 10 बजे विद्याधर नगर स्थित कब्रिस्तान में सुपुर्द-ए-खाक किया जाएगा। टांक के निधन पर कांग्रेस में शोक की लहर है। ए.आई.सी.सी. महासचिव और पूर्व प्रदेश कांग्रेस अध्यक्ष सचिन पायलट, कांग्रेस प्रदेशाध्यक्ष गोविंद डोटाराम, नेता प्रतिपक्ष टिकाराम जूली और पूर्व मुख्यमंत्री अशोक गहलोत समेत कई अन्य नेताओं

■ टांक राजस्थान कांग्रेस में अकेले ऐसे नेता थे जो युवक कांग्रेस और एनएसयूआई दोनों अग्रिम संगठनों के अध्यक्ष रहे हैं।

ने उनके निधन पर शोक व्यक्त किया है। ज्ञात रहे कि अश्वक अली टांक अपनी राजनीतिक शुरुआत एनएसयूआई से की थी वे एनएसयूआई के अध्यक्ष रहे। उसके

बाद में युवा कांग्रेस के अध्यक्ष रहे। वर्ष 1985 में सोकर की फतेहपुर विधानसभा सीट से पहली बार विधायक चुने जाने पर शिवचरण माथुर सरकार में राज्य मंत्री रहे। टांक राज्य अल्पसंख्यक आयोग के अध्यक्ष भी रहे। उन्होंने चूक और जयपुर की किसानपोल विधानसभा सीट से चुनाव लड़ा था, लेकिन हार का सामना करना पड़ा। उसके बाद में यूपीए सरकार 2 में राजस्थान से राज्यसभा सांसद भी रहे थे। टांक राजस्थान कांग्रेस में अकेले ऐसे नेता थे जो युवक कांग्रेस और एनएसयूआई दोनों अग्रिम संगठनों के अध्यक्ष रहे हैं।

म्यांमार में 600 विकलांगों को जयपुर फुट व अन्य उपकरण लगाए जाएंगे

मध्य अमेरिकी देश निकारागुआ, वेस्टइण्डीज के त्रिनिडाड और टोबैगो तथा म्यानमार (बर्मा) के लगभग 2 हजार विकलांगों को चलने-फिरने योग्य बनायेगी संस्था

जयपुर। विश्व प्रसिद्ध जयपुर फुट की सहायता से मध्य अमेरिकी देश निकारागुआ, वेस्टइण्डीज के त्रिनिडाड और टोबैगो तथा म्यानमार (बर्मा) के लगभग 2 हजार विकलांग चलने फिरने योग्य हो जाएंगे। भारत सरकार, जयपुर फुट की निर्माता संस्था भगवान सहावीर विकलांग सहायता समिति के संयुक्त तत्वावधान में इन तीनों देशों में विशेष शिविर का आयोजन किया गया है।

इसी श्रृंखला में म्यानमार की राजधानी यांगान में महान्मा गांधी की वर्षगांठ पर बी.एम.वी.एस.एस. और भारत सरकार द्वारा शिविर का उद्घाटन हुआ, जिसमें 600 विकलांगों के पुर्नवास का लक्ष्य है। यह म्यानमार में लगाया गया चौथा शिविर है। पूर्व में लगाए गए शिविरों के द्वारा 1500 विकलांगों का पुर्नवास किया जा चुका है।

यांगान के पिताकत थॉनबॉन निकाया मोनस्ट्री में आयोजित इस शिविर में तत्कालीन बर्मा के प्रथम निर्वाचित प्रधानमंत्री स्वर्गीय यू.नू. की स्मृति में स्थापित यू.नू. दाव म्या यी फाउण्डेशन का विशेष सहयोगमिल रहा है। बी.एम.वी.एस.एस. के अध्यक्ष



म्यानमार की राजधानी यांगान में 600 विकलांगों को जयपुर फुट व अन्य उपकरण लगाने के लिए भारत सरकार और भगवान महावीर विकलांग सहायता समिति ने शिविर लगाया।

सतीश मेहता जो यांगान शिविर के दलनायक हैं, ने बताया कि शिविर का उद्घाटन महान्मा गांधी के जन्म दिवस पर आयोजित किया गया। भारत सरकार के विदेश मंत्रालय ने महान्मा गांधी की 150वीं वर्षगांठ पर विभिन्न देशों में

विकलांगों के पुर्नवास के लिए "इण्डिया आफर ह्यूमैनिटीज" कार्यक्रम की शुरुआत की थी। सतीश मेहता ने उद्घाटन अवसर पर बताया कि भारत और म्यानमार के आपसी सहयोग और मित्रता का ही फल

है कि इस तरह का चौथा शिविर आयोजित हुआ है। अब तक ऐसे 47 देशों में 120 शिविर लगाए जा चुके हैं।

यांगान शिविर में म्यानमार में भारत-म्यानमार मैत्री संघ के चेयरमैन यू. विन मिन्ट और म्यानमार सरकार के समाज कल्याण विभाग के महानिदेशक डॉ मिनथीन तथा बौद्ध मठ के प्रमुख मिच्छु सायादाव और अन्य गणमान्य व्यक्तियों का स्वागत किया।

यू.नू. फाउण्डेशन की प्रमुख और स्वर्गीय यू.नू. की पुत्री दाव थान थान नू जो भारत में लंबे समय तक आकाशवाणी से जुड़ी रही थी, ने कहा कि म्यानमार में बी.एम.वी.एस.एस. के संस्थापक और मुख्य संरक्षक डी.आर. मेहता की प्रेरणा से ही म्यानमार के विकलांगों के पुर्नवास का सिलसिला शुरु हुआ था, जो आज भी जारी है। बी.एम.वी.एस.एस. अध्यक्ष सतीश मेहता ने जयपुर फुट की निर्माण विधि की जानकारी शिविर में आए लोगों को दी। उन्होंने कहा कि शिविर में 600 विकलांगों को निःशुल्क जयपुर फुट, बैसाखी और अन्य उपकरण निःशुल्क उपलब्ध कराए जाएंगे।

स्पीकर पेपर बनाने वाली फैक्ट्री में आग

जयपुर। मालपुरा गेट थाना इलाके में स्थित एक स्पीकर पेपर बनाने वाली फैक्ट्री में रविवार सुबह आग लग गई। आग लगने पर काम कर रहे लोगों ने शोर कर दिया। जिससे पहली और दूसरी मंजिल पर बेटे मजदूर और लोग बाहर निकल गए। जिससे बड़ा हादसा होने से टल गया। सूचना पर छह दमकलें मौके पर पहुंची और करीब दो घंटे की मशक्कत के बाद आग पर काबू किया। जानकारी के अनुसार आग बोर्ड में शॉर्ट सर्किट होने से पहली और दूसरी मंजिल तक भी फैल गई थी। जिससे मौके पर रखे हुए स्पीकर पेपर जल कर राख हो गए।पुलिस के अनुसार फैक्ट्री मालिक आबिद अली ने बताया कि चिमन कॉलोनी कागजी का मोहल्ले में उनकी फैक्ट्री में फॉर्म (स्पीकर पेपर) बनाने का काम होता है। रविवार सुबह इलेक्ट्रिक बोर्ड में शॉर्ट सर्किट हुआ। जिससे आग तीन मंजिल तक पहुंच गई। मौके पर रखे हुए स्पीकर पेपर जल कर राख हो गए।

जयपुर । विधानसभा अध्यक्ष वासुदेव देवनानी ने शनिवार को लंदन स्थित ऐतिहासिक अंबेडकर हाउस संग्रहालय का दौरा किया। उन्होंने वहां डॉ. भीमराव अंबेडकर की कांस्थ प्रतिमा पर पुष्प अर्पित कर उन्हें नमन किया और उनके विचारों को श्रद्धांजलि अर्पित की। अध्यक्ष देवनानी ने संग्रहालय में लगभग एक घंटे का समय बिताया और डॉ. अंबेडकर द्वारा उपयोग किए गए दुर्लभ साहित्य और दस्तावेजों का अध्ययन किया।

उन्होंने बताया कि यह वही ऐतिहासिक भवन है जहां बाबा साहेब लंदन स्कूल ऑफ इकॉनॉमिक्स में अध्ययन के दौरान ठहरे थे और यहीं पर उन्होंने सामाजिक न्याय, आर्थिक नीति और भारतीय समाज की जटिलताओं पर गहन शोध कार्य किया। ब्रिटिशर बुक में अपने विचार साझा करते हुए देवनानी ने लिखा कि, "बाबा साहेब डॉ. अंबेडकर के आदर्शों को समर्पित यह स्मारक स्थल भारतवासियों के लिए अत्यंत प्रेरणादायक और महत्वपूर्ण है। यह

ट्रेन की चपेट में आने से युवक की मौत

जयपुर। खोह नागोरियान थाना इलाके में ट्रेन की चपेट में आने से युवक की मौत हो गई। सूचना मिलने पर पुलिस मौके पर पहुंची और शव को मोर्चरी में रखवाया।

पुलिस के अनुसार शव खातीपुरा रेलवे स्टेशन के पास मिला है। पुलिस ने मौके पर पहुंचकर जांच शुरू कर दी है। जांच में पता चला है कि युवक की मौत ट्रेन की चपेट में आने से हुई है। टक्कर इतनी जोरदार थी कि उसके शरीर पर राख के निशान मिले हैं और उसके दोनों पैर घुटनों से और बायां हाथ कोहनी से कट गए हैं। युवक का सिर और चेहरा भी बुरी तरह से क्षत-विक्षत हो गया है।जिससे उसकी पहचान करना मुश्किल हो रहा है। पुलिस ने शव को पोस्टमार्टम के लिए सवाई मानसिंह अस्पताल की मोर्चरी में रखवाया और उसकी पहचान करने की कोशिश कर रही है।

गांजा सप्लायर पुलिस के हथ्थे चढा

जयपुर। प्रतापनगर थाना पुलिस ने ऑपरेशन क्लीन स्वीप अभियान के तहत कार्रवाई करते हुए अवैध मादक पदार्थ गांजे की सप्लाई करने वाले सप्लायर को गिरफ्तार किया है और उसके पास से 2.00 ग्राम ग्राम अवैध मादक पदार्थ गांजा और गांजाब्रिकी राशि के 940 रुपये भी बरामद की जा रही है। एसआई रामकेश ने बताया कि जयपुर पुलिस कमिश्नरेट की ओर से चलाए जा रहे ऑपरेशन क्लीन स्वीप के तहत कार्रवाई करते हुए अवैध मादक पदार्थ गांजे की सप्लाई करने वाले सप्लायर सुल्तान सांसी (50) निवासी निवासी मेहन्दावास जिला टोंकहाल प्रताप नगर जयपुर को गिरफ्तार किया है और उसके पास से 2.00 ग्राम ग्राम अवैध मादक पदार्थ गांजा और गांजा ब्रिकी राशि के 940 रुपये बरामद की है। पुलिस आरोपित तस्कर से अवैध मादक पदार्थ गांजा की खरीद-फरोख्त के बारे में पूछताछ कर रही है।

इंडियन जर्नलिस्ट यूनियन की राष्ट्रीय कार्यकारिणी की बैठक में उठे पत्रकार सुरक्षा और सुविधाओं के मुद्दे



इंडियन जर्नलिस्ट यूनियन की नेशनल एग्जीक्यूटिव कमेट्री की दो दिवसीय बैठक शनिवार को जयपुर में संपन्न हुई।

जयपुर। इंडियन जर्नलिस्ट यूनियन की नेशनल एग्जीक्यूटिव कमेट्री की दो दिवसीय बैठक शनिवार को जयपुर में संपन्न हुई। दो दिवसीय इस बैठक में देश के 28 राज्यों के वरिष्ठ, युवा और महिला पत्रकारों ने हिस्सा लिया और पत्रकारों के हितों से जुड़े कई महत्वपूर्ण मुद्दों पर चर्चा की।

बैठक में पत्रकार सुरक्षा कानून लागू करने और रेलवे में पत्रकारों को छूट देने की मांग को लेकर प्रस्ताव पारित किया गया। साथ ही, देशभर की यूनियन इकाइयों ने पत्रकारों की पेंशन,

अधिस्वीकरण, मर्जीठिया वेज बोर्ड लागू करने और नियमों को सरलीकरण करने जैसी समस्याओं पर विस्तृत ब्यूरा पेश किया।

राजस्थान के उपमुख्यमंत्री प्रेमचंद बैरवा, कैबिनेट मंत्री झाबर सिंह खरा और राज्य वित्त आयोग के अध्यक्ष अरुण चतुर्वेदी स्वागत सत्र के विशेष अतिथि रहे। के राष्ट्रीय अध्यक्ष श्रीनिवास रेड्डी ने यूनियन की राज्यों की इकाइयों के साथ विस्तार से चर्चा की।

राष्ट्रीय महासचिव बलविंदर सिंह जम्मू, पूर्व अध्यक्ष एवं स्ट्रीट्रिंगर कमेट्री

के सदस्य एसएन सिन्हा ने पत्रकारों की समस्याओं और उनके समाधान के सुझाव प्रस्तुत किए। बैठक में ने मैगजीन नियमित प्रकाशित करने का निर्णय भी लिया, जिसमें सभी राज्यों की इकाइयों द्वारा किए गए कार्य प्रकाशित किए जाएंगे।कार्यक्रम में राजस्थान पत्रकार परिषद के गिरिराज अग्रवाल, प्रदेश अध्यक्ष रोहित सोनी, प्रदेश महासचिव रमेश यादव, एलएल शर्मा, पिंगसिटी के पूर्व अध्यक्ष वीरेंद्र सिंह राठौड़ और रोशनलाल शर्मा ने सभी अतिथियों और पत्रकारों का स्वागत किया।

विवाहिता से दुष्कर्म करने का प्रयास

जयपुर। करणी विहार थाना इलाके में एक विवाहिता से दुष्कर्म करने का प्रयास का मामला सामने आया है। बताया जा रहा है कि मिलने के बहाने परिचित युवक घर आया था और घर में अकेला पाकर आरोपित परिचित ने जबरदस्ती का प्रयास किया। इस संबंध में पीड़िता ने थाने में आरोपित परिचित के खिलाफ मामला दर्ज करवाया है।

पुलिस ने बताया कि करणी विहार इलाके की रहने वाली 34 वर्षीय विवाहिता ने मामला दर्ज करवाया है कि वह परिवार के साथ रहती है। परिचित होने के कारण आरोपित का घर पर आना-जाना था। इसके चलते ही आपस में बातचीत होती रहती थी। आरोप है कि मिलने के बहाने आरोपित परिचित रात के समय घर आया था।

घर में अकेला पाकर आरोपित ने अंदर घुसकर उसके साथ अश्लील हरकतें की। विरोध करने पर जबरदस्ती दुष्कर्म करने का प्रयास किया। शोर-मचाने पर पकड़े जाने के डर से आरोपित परिचित भाग निकला। डरी-सहमी पीड़िता ने हिम्मत कर परिजनों को आपबीती सुनाई। इसके बाद थाने में पीड़ित विवाहिता ने आरोपित परिचित के खिलाफ मामला दर्ज करवाया है।



विधानसभा अध्यक्ष वासुदेव देवनानी ने शनिवार को लंदन स्थित ऐतिहासिक अंबेडकर हाउस संग्रहालय का दौरा किया। जहां उन्होंने डॉ. अंबेडकर की मूर्ति को नमन कर पुष्प अर्पित किए।

स्थान हमें उनके संघर्ष, विचारधारा और समाज सुधार के प्रति उनके समर्पण की याद दिलाता है।" देवनानी के इस दौर को भारत और विशेष रूप से राजस्थान

के लिए एक गर्व का क्षण बताया जा रहा है, जिससे युवा पीढ़ी को डॉ. अंबेडकर के विचारों को समझने और आत्मसात करने की प्रेरणा मिलेगी।

शरद पूर्णिमा पर आज अमृत बरसाएगा चांद

जयपुर। आश्विन शुक्ल पूर्णिमा छह अक्टूबर को शरद पूर्णिमा के रूप में मनाई जाएगी। घरों और मंदिरों में खीर बनाकर चंद्रमा की चांदनी में रखी जाएगी। मंदिरों में ठाकुरजी का धवल श्रृंगार किया जाएगा और चांदी के पात्र में खीर का भोग लगाया जाएगा।

■ शहर के विभिन्न मंदिरों में होगा धवल श्रृंगार, लगेगा खीर का भोग

ज्योतिषाचार्य डॉ. महेन्द्र मिश्रा ने बताया कि शरद पूर्णिमा को उत्तराभाद्रपद नक्षत्र, वृद्धि और ध्रुव योग का संयोग रहेगा। चंद्रमा मीन राशि में शनि के साथ रहेगा जिससे उसकी किरणों का प्रभाव विशेष रूप से बढ़ जाएगा।

पूर्णिमा तिथि 6 अक्टूबर को दोपहर 12:24 बजे से प्रारंभ होकर अगले दिन सुबह 9:18 बजे तक रहेगी। चंद्रमा का उदय शाम 5:34 बजे और अस्त 7 अक्टूबर की सुबह 6:19 बजे

होगा। इस वर्ष चंद्रमा 16 कलाओं से युक्त संपूर्ण गोलाकार होगा। मान्यता है कि इस दिन चंद्र किरणों से अमृत बरसता है और खुले आसमान में चांद देखने से नेत्रे ज्योति बढ़ती है।

आराध्य गोविंद देवजी मंदिर में शरद पूर्णिमा महोत्सव बड़े स्तर पर मनाया जाएगा। सुबह महंत अंजन कुमार गोस्वामी के सानिध्य में वेद मंत्रोच्चार के साथ पंचामृत अभिषेक होगा। ठाकुर श्रीजी को सफेद पोशाक धारण कराई जाएगी।

विशेष अलंकार और पुष्प श्रृंगार

जयपुर सेंट्रल जेल में फिर मिले मोबाइल और सिम

जयपुर। लाल कोठी थाना इलाके में सेंट्रल जेल में जेल प्रशासन द्वारा चलाए जा रहे आकस्मिक तलाशी अभियान के दौरान फिर मोबाइल और सिम मिला है। इसे लेकर जेल प्रशासन ने थाने में मामला दर्ज करवाया है।

थानाधिकारी प्रकाश राम ने बताया कि महिला प्रहरी लाली मीणा ने थाने में मामला दर्ज करवाया है कि सेंट्रल जेल में जेल प्रशासन द्वारा चलाए जा रहे आकस्मिक तलाशी अभियान के दौरान केंद्रीय कारागार के वार्ड नंबर 9 में मोबाइल और सिम लावारिस हालत में मिले।

उन्हें जब्त कर जेल प्रशासन को सुचित किया गया। इसके बाद जेल प्रशासन की ओर से मामला दर्ज करवाया गया है।

थानाधिकारी ने बताया कि यह

मोबाइल और सिम जेल में कैसे पहुंची और कौन इसका उपयोग कर रहा था। इसकी जांच पड़ताल की जा रही है।

गौरतलब है कि सितंबर 2025 में जेल में मोबाइल मिलने की 16-17 घटनाएं सामने आ चुकी हैं। इसके बाद भी तलाशी अभियान में वार्ड और बैरकों से मोबाइल मिलने की घटनाएं लगातार हो रही हैं। इस मामले की गंभीरता को देखते हुए कमिश्नर ने गांधीनगर एसपी की नेतृत्व में एक एसआईटी का गठन किया है। जो पूरे नेटवर्क की जांच कर रही है। इधर जेल अधिकारियों के अनुसार जेल में मोबाइल आने की घटनाओं को रोकने के लिए सख्त कदम उठाए जा रहे हैं और दोषियों के खिलाफ कड़ी कार्रवाई की जाएगी।

प्रधानमंत्री की राजस्थान के युवाओं को बड़ी सौगात

जयपुर । मुख्यमंत्री भजनलाल शर्मा ने भरतपुर स्थित आईटीआई को हब के रूप में उन्नत बनाने की सौगात के लिए प्रधानमंत्री नरेन्द्र मोदी को धन्यवाद दिया है। उन्होंने कहा कि केन्द्र सरकार के इस महत्वपूर्ण निर्णय से युवाओं को कौशल विकास के अवसर प्राप्त होंगे।

शर्मा ने कहा कि पीएम-सेतु योजना के प्रथम चरण में भरतपुर औद्योगिक प्रशिक्षण संस्थान (आईटीआई) को हब के रूप में विकसित करने के साथ ही आईटीआई धौलपुर, आईटीआई करौली, आईटीआई कामां और आईटीआई बयाना को स्पोक संस्थानों के रूप में उन्नत बनाया जाएगा। मुख्यमंत्री ने कहा कि राशस्वी प्रधानमंत्री नरेन्द्र मोदी की इस नवीन पहल से युवाओं को उत्कृष्ट तकनीकी शिक्षा एवं प्रशिक्षण प्राप्त होगा, साथ ही रोजगार के और अधिक अवसर भी सृजित होंगे।